



जनसंपर्क विभाग
अमेरिकी दूतावास

प्रेस समाचार

सालिपथ, शान्तिपुरी, नई दिल्ली 110021 फ़ोन: 011-24198000 एक्सटेंशन: 8827 फैक्स: 011-24198817
ईमेल: mpl@pd.state.gov इंटरनेट वेबसाइट: <http://usembassy.state.gov/delhi.html>

19 जून, 2006

चिकित्सीय अनुसंधान में बायोऐथिक्स पर तीन-दिवसीय भारत-अमेरिकी कार्यशाला

नई दिल्ली -- भारत और अमेरिका के विशेषज्ञ चिकित्सीय अनुसंधान में बायोऐथिक्स के मुद्दे पर 20-22 जून, 2006 को नई दिल्ली में कार्यशाला में विचार-विमर्श करेंगे। यह सम्मेलन चिकित्सीय अनुसंधान में समुदायों तथा लोगों को शामिल करने के लिए नैतिक सिद्धांतों तथा परंपरा को अपनाने की जरूरत पर केंद्रित होगा।

भारतीय चिकित्सा अनुसंधान परिषद (आईसीएमआर), ड्रग कंट्रोलर जनरल ऑफ इंडिया (डीसीजीआई), स्वास्थ्य तथा परिवार कल्याण मंत्रालय, जैव प्रौद्योगिकी विभाग, विज्ञान और प्रौद्योगिकी मंत्रालय तथा अमेरिकी स्वास्थ्य तथा मानवीय सेवा विभाग (एचएचएस) ने संयुक्त रूप से कार्यशाला का आयोजन किया है।

परीक्षण हेतु स्वयं को प्रस्तुत करने वाले लोगों पर अनुसंधान की जांच करने और रोगों से बचाव, उपचार या प्रबंधन के लिए उत्पादों को लाइसेंस देना भारत तथा दुनिया भर में अत्यंत रुचि का क्षेत्र बन गया है। यह कार्यशाला चिकित्सीय अनुसंधान तथा चिकित्सीय परीक्षण जो कि भारत में अगले तीन वर्षों में संयुक्त रूप किए जाएंगे उन पर आयोजित होने वाली कार्यशालाओं की शृंखला का हिस्सा हैं।

यह कार्यशाला भारत भर से से आने वाले 100 प्रशिक्षणार्थियों को विशेषज्ञता प्रशिक्षण प्रदान करेगी। अमेरिकी सरकार के नेशनल इंस्टीट्यूट आफ हैल्थ (एनआईएच), फूड एंड ड्रग एडमिनिस्ट्रेशन (एफडीए), आईसीएमआर, मीडिया तथा अन्य प्रमुख भारतीय संस्थान चिकित्सीय अनुसंधान के लिए स्वयं को प्रस्तुत करने वालों के प्रमुख पहलुओं पर विस्तारपूर्वक विचार-विमर्श करेंगे।
